



میں سے حق میں عشیرہ میں ولی

زندگی	کی	گھپ	اندھیری	رات	میں
یاد	کی	ایک	پھلجھڑی	اچھی	لگی
شہر	دل	اور	اتنے	لوگوں	کا
وہ	الگ	سب	سے	کھڑی	اچھی
				لگی	

”میں اکلوتا ہوں۔“ کوئی زمانہ تھا جب وہ بے حد خوشی اور فخر کے ساتھ یہ جملہ بولا کرتا تھا۔ اکلوتی اولاد ہونے کے جتنے فائدے ہوتے ہیں وہ تمام فائدے اسے حاصل تھے۔ اماں لبا کا بے تحاشہ پیارا سے ملا تھا اس کے ہاں مزاجاً نرم خوانسان تھے۔ بچوں کے معاملے میں تو حد درجہ نرم ہر طرح کی خواہش بنا سوچ سمجھے فوراً پوری کرنے والے لیکن اس کی اماں ایسے بیگم اس معاملے میں مدد گلاس ماؤں جیسی تھیں۔ پیار بھی خوب کرتیں لیکن ان کا ٹھیک ٹھاک رعب تھا صارم پر وہ ان سے بہت ڈرتا تھا لیکن یہ بھی جانتا تھا کہ وہ اس سے بے تحاشہ محبت کرتی ہیں اور ان کا غصہ ناراضگی بھی صرف اس کی بھلائی کے لیے ہے لیکن اس بار اسے ان کا غصہ ان کی ناراضگی خود غرضانہ لگ رہی تھی۔ اسے اپنا اکلوتا ہونا دنیا کی سب سے بڑی مصیبت لگ رہا تھا۔

”میری سب سے بڑی خامی یہ اکلوتا ہونا ہے۔“ وہ سر ہاتھوں میں تھا اسے سوچ رہا تھا۔ اگر میرے دو تین بھائی اور ہوتے تو یقیناً نمرہ جیسی مصیبت میرے متھے نہ

باری جارہی ہوتی اور امی..... وہ کتنی خود غرض ہو گئی ہیں کہ صرف اپنے بڑے بچے کو سنواری کے لیے اس لوڑ ٹل کلاس کی لڑکی سے میری شادی کروانے پر تلی ہوئی ہیں وہ انتہا پر جا کر سوچ رہا تھا۔ ایسے بیگم اگر اس کی سوچیں پڑھ لیتیں تو شاید صدمے سے انہیں کچھ ہو جاتا لیکن یہ بھی اللہ کا کرم ہے کہ ہر انسان کے پاس یہ صلاحیت نہیں مگر نہ شاید یہ دنیا اب تک ختم ہو چکی ہوئی۔ اسے لگتا تھا کہ اگر وہ اکلوتا نہ ہوتا تو یقیناً اس کی امی ایک ناپسندیدہ بہو تو برداشت کر بی لیتیں۔

صارم نے ان کی ناراضگی کا کوئی ٹولس نہیں لیا بلکہ وہ انہیں منانے کے بجائے خود کمرہ نشین ہو گیا۔ دروازہ کھڑکیاں لائٹ بند..... اور اس سب کے ساتھ اس کا دماغ بھی بند ہی تھا۔


کھانے کے وقت پہلے تو ملازمہ اسے بلانے آئی ایک نہیں کتنی بار لیکن اس نے ملازمہ کو ڈانٹ کر بھٹا دیا۔ ایسے بیگم پھر خود انہیں اسے لگا کہ اب وہ ذرا زیادہ خیر کرے گا اور امی اس کی بات مان لیں گی۔ انہوں نے دروازہ

اس کی زندگی میں ماہم ایک دوست کی حیثیت سے آئی تھی اور حیرت انگیز طور پر ماہم کی ہر پسند ہر خیال بالکل صادم جیسا تھا بلکہ اگر بھی وہ بول رہی ہوتی یا کسی بارے میں اپنی رائے کا اظہار کر رہی ہوتی تو صادم کو لگتا کہ وہ ماہم نہیں بلکہ صادم ہی بول رہا ہے۔ اس حیرت انگیز ہم آہنگی کی بدولت وہ جلد ہی اس کی پسند بن گئی۔ وہ اسے زندگی میں شامل کرنے کا سوچ رہا تھا ابھی تو اس نے ماہم سے اپنی پسندیدگی کا اظہار بھی نہیں کیا تھا کہ امینہ بیگم نے گھر میں اس کی شادی کا ذکر چھیڑ دیا۔

اس کی تعلیم مکمل ہوئے ابھی چند ہی ماہ ہوئے تھے وہ چند سال زندگی کو انجوائے کرنے کے موڈ میں تھا لیکن ماہم کے آنے کے بعد اسے لگا کہ اب اسے جیون ساتھی کے حوالے سے پہلا قدم اٹھالینا چاہیے۔ گھر میں شادی کا ذکر ہوا تو اس نے جھٹ سے ماہم کا نام لے لیا۔

امینہ بیگم ماہم سے اچھی طرح واقف تھیں ماہم اور اس جیسے مزاج اور عادات رکھنے والی لڑکیاں انہیں کبھی بھی پسند نہیں رہتی تھیں بلکہ ان جیسی لڑکیوں کے ناز و انداز دیکھ کر انہیں خلیجان ہونے لگتا۔ ایسی کسی لڑکی کو بہو کے روپ میں تو وہ ہرگز قبول نہیں کر سکتی تھیں۔ امینہ بیگم کا تعلق جدی پشتی امیر خاندان سے تھا اور یہی وجہ تھی کہ وہ نو دولتوں کو فوراً پہچان جاتی تھیں۔ ان کا ماننا تھا کہ پیسے کو دیکھ کر جو اپنے اطوار بدلے وہ کم اصل ہے۔ اپنے سرکل میں ہزاروں لوگوں کو وہ جانتی تھیں جن کے پاس اچانک ہی پیسہ آتا تھا اور پھر وہ سب ہوتا جو ایلٹ کلاس کے ماتھے پر بد نما داغ ہے۔ عام لوگوں کے دماغوں میں اب ایلٹ کلاس بے ہودہ کلاس کے طور پر متعارف تھی۔ امینہ بیگم کے خاندان کی لڑکیاں بھی کوئی پرقع پہننے والی نہیں تھیں۔ جدید فیشن سے نہ صرف واقفیت تھی ان سب کو بلکہ وہ اپنائی بھی تھیں لیکن انہیں نمائش یا اپنا آپ دکھانے والی نہیں کہا جاسکتا تھا۔ وہ صرف نام کے پڑھے لکھے نہیں تھے بلکہ ان کے ہر انداز اور طریقے سے یہ بات ظاہر بھی ہوتی تھی کہ تعلیم ان کے اندر بسی ہے۔

بجا کر اسے آوازیں دیں وہ چپ رہا۔ صادم کی اس بد تمیزانہ ناراضگی سے انہیں بہت دکھ ہوا ساتھ ہی بے تحاشہ طعنے بھی آیا۔ انہوں نے سوچ لیا تھا کہ چاہے وہ کئی دن بھوکا رہے اب وہ ایک بار بھی اس کے کمرے میں نہیں جائیں گی اور نہ ہی ملازمہ کو بھیجیں گی۔ صادم کا یہ پلان بھی قیل ہو گیا بھوک سے بلہا کر وہ خود ہی باہر آیا لیکن دونوں ماں بیٹے کے درمیان اب سرد جنگ جاری ہو چکی تھی۔



صادم کو نمروہ بالکل پسند نہیں تھی وہ اس جیسے لڑکے کو پسند بھی نہیں کر سکتی تھی۔ اس کا تعلق ہائی سوسائٹی سے تھا اور وہ اپنے ہی طبقے کے لوگوں کے ساتھ دوستی کرتا اور بھاتا آیا تھا۔ بات یہ نہیں تھی کہ صادم کوئی اسٹیلٹس کاٹھیس لڑکا تھا بلکہ اس کے شوق سارے ہی ایلٹ کلاس والے تھے اور وہ ہمیشہ ایسے ہی دوست بناتا جس سے اس کے شوق ملتے۔ اس کی کئی لڑکیوں سے بھی دوستی رہ چکی تھی اور یہ دوستیاں ظاہر ہے ہر حد سے پار ہوا کرتی تھیں۔ وہ لڑکیاں بھی ایسی ہی تھیں جیسا وہ خود تھا لبرل اور کچھ حد تک نیم سیکولر خیالات کا حامی۔

صادم کو ایسی بیوی چاہیے تھی جو بے حد طرح دار ماڈرن اور جوشیلی ہو اس کے لیے بیوی کا نیک پروین ہونا ضروری نہیں تھا۔ صادم میں ایک خاصیت یا خامی ایسی تھی جو شاید ہی کسی مرد میں ہو اور وہ یہ کہ مرد و عورت کے معاملے میں وہ انصاف کا حامی تھا۔ کردار سے لے کر ہر چھوٹی شے تک اس کا ماننا تھا کہ اگر اسے کسی لڑکی کے ساتھ فلرٹ کرنے کی اجازت ہے اور چھوٹ ہے تو یہی چھوٹ لڑکی کو بھی ہونی چاہیے اگر وہ شادی سے پہلے کسی سے محبت کر سکتا ہے تو لڑکی بھی محبت کر سکتی ہے کم از کم وہ کردار کو وجہ بنا کر کسی عورت کو ریجیکٹ کرنے کا قائل نہیں تھا البتہ یہ ضرور تھا کہ اگر وہ لڑکی صادم کے ساتھ منسلک ہو چکی ہے تو پھر اس پر رشتے کی پاسداری عائد ہوتی ہے دوسری صورت جب تک وہ کسی نام کے ساتھ نہیں بندھی وہ اپنی من مرضی کی زندگی گزار سکتی ہے جیسے وہ خود گزار رہا تھا۔

پوچھ رہی تھی نمبرہ مسکرا دی۔

”شکر ہے تمہارے چہرے پر مسکان تو آئی ورنہ دو دن سے تمہاری روتی شکل دیکھ کر میرا بھی رونے والا منہ بن گیا تھا۔“ عائشہ بالکل ٹھیک ہی کہہ رہی تھی دونوں بچپن سے لگی۔ ہیلیاں تھیں۔

”میرا دل تو اب بھی رونے کو ہی چاہ رہا ہے ہتا نہیں میرے جیسے میں ایسے اماں ابا کیوں آئے؟ آمنہ آنٹی جیسی اماں بھی تو ہو سکتی تھیں میری۔“ وہ شکوہ کر رہی تھی عائشہ اس کے انداز پر زور سے فحس دی۔

”لوگوں کو شوہروں پر اعتراض ہوتا ہے تمہیں ایسے اماں ابا پر اعتراض ہے۔“ وہ مسکراتے ہوئے بولی نمبرہ کا منہ بن گیا۔

”ابھی شوہر جیسی مخلوق سے پالا نہیں پڑا جب پڑا تب کی تب دیکھی جائے گی۔“ اس نے ناک سے کھسی اڑائی۔

”اور جب پالا پڑے گا تب بھی آپ کا یہی رونہ ہوگا کہ اللہ جی نے ایسا شوہر ہی میرے نصیب میں کیوں لکھا۔“ عائشی نے اس کی نقل اتارتے ہوئے کہا۔

”شہجہ شہجہ بولو۔۔۔ مغرب کا وقت ہے۔“ اس نے جس بے تابی سے کہا تھا عائشی کا تہقیدہ تو گونجنا ہی تھا وہ کھسیا کر رہ گئی۔

”میرا مطلب تھا کہ میری آخری امیدیں میرے ہونے والے شوہر سے ہی تو جڑی ہیں۔“ اب کی بار اس کا انداز سنجیدہ ہو گیا۔ عائشی کو بھی سنجیدہ ہونا پڑا لیکن کسی کم پڑھے لکھے شخص کو کیا پتا۔

”دیکھو نمبرہ۔۔۔ تم با شعور اور پڑھی لکھی لڑکی ہو تمہیں تو

اپنے والدین کی مجبوریوں کو سمجھنا چاہیے ناں۔ وہ کیوں ایک ایک پائی جمع کرتے ہیں۔۔۔ کیوں تمہیں پروفیشنل ڈگری نہیں لینے دی خالی خولی بی اے کروادیا؟ اور اب ایم

اے میں بھی اس لیے داخلہ نہیں لینے دے رہے کہ لوگ تمہیں زیادہ عمر کا سمجھیں۔ جس برادری سے تمہارا تعلق ہے وہاں بیٹی کی عزت بڑھانے کے لیے ہر صورت

ڈھیروں چیزیں دینا پڑتا ہے یہی روایت ہے تمہاری برادری

ایمنہ کی خواہش تھی کہ ان کی بہو ایسی ہو جو عورت کی تعریف پر کھری اترے جبکہ صارم کو صرف بیوی چاہیے تھی اور اسی اختلاف کی وجہ سے ان کے درمیان پہلی بار رخ کلامی ہوئی اور اس تلخ کلامی میں ہی انہیں پہلی بار اندازہ ہوا کہ صارم کی تربیت میں بہت سی کمیاں رہ چکی ہیں اور سب سے بڑی کمزوری یا کمی اس کا کردار ہے۔ کتنے ہی لمحے وہ سن بیٹھی رہیں جیسے انہیں یقین ہی نہیں آیا ہو۔ اب یقین کرنے کے علاوہ کوئی چارہ بھی نہیں تھا لیکن بہر حال وہ یہ طے کر چکی تھیں کہ آسمان چاہے زمین پر آگرے لیکن وہ صارم کی شادی ماہم یا اس طرح کی کسی بھی لڑکی سے نہیں کروائیں گی۔

نمبرہ انہیں شروع سے ہی اچھی لگتی تھی یہ ضروری نہیں تھا کہ وہ نمبرہ کو ہی اس گھر کی بہو بنائیں۔ صارم اگر کسی ڈھنگ کی لڑکی کو پسند کرتا تو وہ یقیناً خوشی خوشی اس کے گھر رشتہ لے جاتیں لیکن نمبرہ کے رشتے سے انکار جن وجوہات کی بناء پر کیا گیا تھا وہ انہیں سب پا کرنے کے لیے کافی تھا اور اب انہوں نے تہیہ کر لیا تھا کہ نمبرہ ہی صارم کی بیوی بنے گی جبکہ صارم اس کا اگر بس چلتا تو وہ اس نمبرہ کی گردن مروڑ دیتا۔ جس کی وجہ سے ان کے گھر میں فساد برپا تھا۔

بے چاری نمبرہ کے تو فرشتوں کو بھی خبر نہیں تھی کہ ایمنہ بیگم کیا سوچ چکی ہیں اور اس کی قسمت کسی تیزی سے پلٹا کھانے والی ہے۔ وہ جو ماسٹرز میں داخلہ نہ لینے دیئے جانے پر افسردہ تھی۔ وہ اپنے چھوٹے سے گھر کی چھت پر بیٹھی سوچ رہی تھی کہ شاید اس کی ساری زندگی اسی ڈھب پر گزرے گی جس پر وہ اب تک گزارتی آئی ہے اسے کیا علم تھا کہ زندگی میں تبدیلی اس انداز میں بھی آتی ہے۔



وہ چھت پر بیٹھی اڑتے پرندوں کو دیکھ رہی تھی جب عائشہ برابر والی چھت سے اسے موجود دیکھ کر اس کی طرف پکی۔

”پرندوں کی گفتی کر لی کتنے تھے؟“ وہ شرارت سے

خاموش ہو گئی تھی۔

اسے یاد آ رہا تھا کہ صوفیا بی کی شادی کے وقت اس کے والدین کس قدر پرسکون تھے کہ وہ ہر طرح کی رسم ہر طرح کے رواج کو پورا کر پائے تھے۔ اسے اپنی پڑوس کی شادی یاد آئی جہاں مہناز کی اماں اس کے سرالمیوں کی آمد پر اور بارات کو صرف دو طرح کا کھانا کھلانے پر کس قدر پریشان اور متضحل تھیں ان کا اس چہرہ نمرہ کی آنکھوں میں گھوما تو وہ کانپ کر رہ گئی۔ کچھ رواج ہمارے لیے نقصان دہ سہی لیکن انہیں نبھانا ہماری مجبوری بن چکا ہے۔ آج وہ اس جملے سے سو فیصد اتفاق کرنے کے قابل ہو گئی تھی۔ اسے شرمندگی بھی ہوئی کہ پچھلے دو سال سے وہ جو اپنے والدین کو بلا جھجک ”کنجوس“ ہونے کا خطاب دے دیا کرتی تھی وہ کنجوسی دراصل اس کے مستقبل کی بہتری کی طرف ایک کوشش تھی۔

اولاد کبھی بھی ماں باپ کی محبت کو نہیں پہنچ پاتی۔



وہ نمرہ کو دو سال سے جانتا تھا اور یہ جانتا بہت سرسری سا تھا۔ نمرہ اور اس کی نیلی اینہ کے کوئی پرانے جاننے والے تھے جن سے بہت پہلے رابطہ ختم ہو گیا تھا لیکن پھر ایک اتفاقی ملاقات میں پھر سے پرانے تعلقات بحال ہو گئے۔ اینہ بیگم خود ہی ہفتے دو ہفتے بعد ان کے گھر پہنچ جاتی تھیں۔ نمرہ کی والدہ اور ان کی خوب بنتی تھی نمرہ خود بھی خوش مزاج سی تھی اور جب اینہ بیگم کو علم ہوا کہ اسے فیشن ڈیزائنر بننا ہے تو اس کی اس سوچ سے وہ متاثر ہو گئی تھیں لیکن عارفہ بیگم کے خیالات جان کر وہ خاموش ہو گئیں ظاہر ہے تعلقات جتنے بھی اچھے تھے لیکن وہ اس معاملے میں زیادہ نہیں بول سکتی تھیں۔

البتہ نمرہ کو جلتے کڑھتے دیکھ کر انہیں دکھ ہوتا۔ وہ اسے با آسانی داخلہ دلواسکتی تھیں اور تمام اخراجات بھی برداشت کر سکتی تھیں لیکن ایسا کرنے سے ان کی عزت نفس مجروح ہوتی ہے اور وہ ایسا نہیں چاہتی تھیں۔ البتہ ایک کام انہوں نے ضرور کیا تھا نمرہ نے ان کے ہی کہنے

کی۔ اب تم خود سوچو اگر تمہاری اس فیشن ڈیزائننگ کی ڈگری کے لیے وہ پیسے خرچ کرنے لگ جائیں گے تو ان کے پاس پیچھے کیا بچے گا؟ تمہارے مستقبل کے لیے ایک مہنگا فلیٹ تک وہ خرید رہے ہیں اور اس کی بھاری قسطیں ادا کر رہے ہیں اور تم ہو کہ رونا رو رہی ہو۔“ آخر وہ ڈپٹے ہوئے بولی۔

”تو میں نے کہا ہے ان سے کہ میرے جہیز کو جمع کرنے کے چکر میں میرے ارمائوں پر پانی ڈالیں؟ مجھ کچھ نہیں چاہیے۔“ اس نے غصے سے کہا۔

”جس طرح کے لوگوں میں تم جاؤ گی وہاں تمہاری ڈگریاں نہیں دیکھی جائیں گی۔“ وہ غصے سے بولی۔

”تمہارے دماغ میں بھوسا بھرا ہوا ہے یا پھر تم جان بوجھ کر یہ سب کر رہی ہو۔ اللہ کا خوف کرو اور اپنے والدین پر رحم کرو اس مہنگائی کے دور میں وہ ہاتھی سے لے کر سوئی تک خرید رہے ہیں اور محترمہ کے تیور ہی نہیں مل رہے۔

اس وقت تو تمہیں یہ سب فضول اور بے لگا لگ رہا ہوگا“ خوب لیکچر یاد کر رکھے ہوں گے کہ شادی کی کامیابی کی ضمانت جہیز کو نہیں سمجھنا چاہیے۔ جہیز ایک لعنت ہے وغیرہ وغیرہ لیکن جب خود ماں بنو گی اور رواج کو سمجھو گی تب عقل آئے گی۔ یہ رواج ناجائز ہی سہی لیکن انسان اپنی عزت بنانے کے لیے بہت کچھ ناجائز بھی کرتا ہے۔ کہنے کو تو میں اور بہت کچھ بھی کہہ سکتی ہوں اور سمجھا سکتی ہوں لیکن تمہیں یہی لگے گا کہ میں اس جہیز کی رسم کی تائید کر رہی ہوں حالانکہ حقیقت اس کے برعکس ہے میں تمہارے والدین کا نقطہ نظر تمہیں سمجھا رہی ہوں۔ چاہے وہ خود بھی اس جہیز کے خلاف ہوں لیکن بہر حال انہیں اس چیز کو اپنانا ہے کیونکہ اس کے بغیر چارہ نہیں اور جہاں تک تمہارے شوق کی بات ہے تو اس کا بھی ایک حل ہے کوئی آن لائن کورس کر لو ڈیزائننگ تو تم اب بھی کرتی ہو بہتر ہوگا کہ کسی بوتیک والی سے رابطہ بھی کر لو۔ جب تک تمہارے لیے کوئی رشتہ نہیں مل جاتا تب تک تو تم لوکل ڈیزائنر تو بن ہی جاؤ گی۔“ وہ اب ہلکے پھلکے لہجے میں بول رہی تھی جبکہ نمرہ بالکل

انداز ایسی لڑکی کو دو منٹ دیکھنا بھی وہ گوارا نہ کرتا اور اس کی امی جان اسی لڑکی کو اس کے سر پر مسلط کرنا چاہ رہی تھیں اسے اپنے چاروں طرف گہرا اندھیرا محسوس ہو رہا تھا۔



صارم نے اپنے باپا سے بات کی وہ بھی امینہ بیگم کی اس زور زبردستی کے خلاف تھے۔ انہیں اندازہ ہی نہیں تھا کہ بات اتنی بڑھ گئی ہے۔ صارم کو دلاسہ دے کر وہ امینہ بیگم سے بات کرنے آئے تھے۔ وہ کمرے میں بیٹھی کپڑے تہہ کر رہی تھیں کچھ دیر پہلے وہ صارم کے کمرے کے سامنے سے گزری تھیں دونوں باپ بیٹے کو انتہائی سنجیدگی سے آہستہ آواز میں بات کرتے دیکھ کر وہ سمجھ گئی تھیں کہ اسی حوالے سے بات ہو رہی ہوگی۔ وہ منتظر تھیں کہ کب مجتبیٰ صاحب ان سے بات کرتے ہیں کچھ ہی دیر بعد وہ کمرے میں آ گئے۔

”میں نے سنا ہے آپ نے صارم کے لیے لڑکی پسند کر لی ہے۔“ وہ صوفے پر بیٹھتے ہی بولے بیڈ پر کپڑے رکھے تھے جو وہ تہہ کر رہی تھیں ان کی بات سن کر انہوں نے کپڑے وہیں چھوڑ دیے۔

”آپ نے بالکل ٹھیک سنا ہے۔“ وہ انتہائی سنجیدہ لہجے میں بولیں۔

”لیکن صارم کسی اور کو پسند کرتا ہے آپ یہ بات جانتی ہیں پھر بھی آپ زبردستی کر رہی ہیں..... کیوں؟“

”کیونکہ اس کے لیے یہی بہتر ہے لیکن فی الحال وہ اس بات کو سمجھنے سے قاصر ہے۔“

”وہ آپ کی پسند کردہ لڑکی کو اپنے اسٹینڈرڈ اور معیار کا نہیں سمجھتا۔“ ان کا یہ کہنا ہی تھا کہ امینہ بیگم نے غصے سے ہاتھ میں پکڑی قمیص کو بستر پر پھینکا۔

”آپ کے بیٹے کو اور اس کے گھٹیا اسٹینڈرڈ کو بھی میں اچھی طرح سے دیکھ چکی ہوں آپ نے ٹھیک کہا نمبرہ اس کے اسٹینڈرڈ کی نہیں ہے۔ وہ اس کے اسٹینڈرڈ کی ہو بھی نہیں سکتی کیونکہ صارم جیسے چھوٹی اور محدود سوچ کا مرد اس جیسی لڑکی کے قابل ہو ہی نہیں سکتا۔ آپ کا بیٹا وہ کسی بن

پر سلائی سینٹر میں داخلہ لے لیا تھا۔ چھ ماہ میں ہی وہ بہترین اور ہر طرح کی سلائی سیکھ چکی تھی۔ اب وہ مختلف طرح کی کڑھائی سیکھ رہی تھی اور امینہ بیگم اس سے نت نئے ڈیزائن کری ایٹ کروانے کے لیے اپنے کپڑے پیش کرتیں۔ وہ اپنی مرضی سے ان پر طرح طرح کے تجربات کرتی، کبھی یہ تجربات کامیاب ہوتے تو کبھی ناکام۔ ان دو سال میں صارم کئی بار ان کے گھر آیا تھا لیکن یہ آنا محض ضرورت کے تحت تھا جب کبھی امینہ بیگم مصروف ہوتیں اور نمبرہ کے گھر سے انہیں اور جنٹ کپڑے منگوانے ہوتے تو وہ اسے بھیج دیتیں۔ وہ ان سے زیادہ واقفیت نہیں رکھتا تھا نہ ہی امینہ نے اس سے ان کے بارے میں کچھ زیادہ ڈسکس کیا تھا۔ اس نے اپنے طور پر سوچ لیا تھا کہ نمبرہ کسی بے حد غریب خاندان کی لڑکی ہے جس سے اس کی امی ازراہ ہمدردی سلائی کڑھائی کروا کر کپڑے اپنی بھانجیوں بھتیجیوں میں بانٹ دیتی تھیں۔

اس کا یہ اندازہ راسخ کرنے میں نمبرہ کا ہی ہاتھ تھا وہ جب جب اس سے ملا اسے اول جلول گھسے پنے پرانے کپڑوں میں ملبوس دیکھا۔ الجھے بال ماتھے پر تیوریاں حتیٰ کہ منہ تک نہ دھلا ہوتا تھا۔ یہ اتفاق ہی تھا کہ وہ بری طرح سے گھر کے کاموں میں الجھی ہوتی یا کپڑے دھو رہی ہوتی تو اسے امینہ بیگم کا پیغام ملتا کہ صارم آ رہا ہے کپڑے اسے دو۔

نمبرہ نے جب پہلی بار صارم کو دیکھا تو اس وقت اسے اندازہ ہو گیا کہ موصوف کافی نک چڑھے ہیں صارم کے چہرے پر بے زاری اور اکتاہٹ دیکھ کر اس نے مہمان نوازی کی سوچ کو بائے بائے کہہ کر لٹھ مارنے والے انداز میں اسے شاہرہ تھمائے تھے اور پھر یہ سلسلہ یونہی چل پڑا تھا۔ نمبرہ کو کسی اور کے دروازے پر پرخرے اور منہ بنا کر آنے والے لوگوں سے انتہا درجے کی کوفت ہوتی تھی اب یہی کوفت اسے صارم کو دیکھ کر بھی ہونے لگی تھی۔

صارم کا بھی یہی حال تھا اسے اس طرح کے صلیب والی لڑکیاں رتی برابر بھی پسند نہیں تھیں۔ اس پر اس کا عجیب

سے شادی کرنی ہے کر لے مجھے کوئی اعتراض نہیں لیکن نہ تو صارم اس گھر میں آئے گا نہ ہی وہ لڑکی۔ یہ میرا آخری فیصلہ ہے جو میں کسی صورت بھی نہیں بدل سکتی۔ میں اپنے ہاتھوں اس کے لیے مزید تباہیوں کے در نہیں کھول سکتی۔ میں اس کی ماں ہوں مجھے جتنی فکر اس کی دنیا کی سہاقتی ہی آخرت کی بھی ہے۔ مجھے اللہ کے سامنے جواب دہ ہونا ہے اور میں اس کے سامنے شرمندہ نہیں ہونا چاہتی۔“

ہمیشہ ہر بات کو ہلکا پھلکا لینے والی امینہ بیگم اس وقت گھر سے صدمے میں تھیں۔ جیسے ان کے اندر صارم کی باتوں سے لاوا پک گیا تھا۔ وہ کبھی سوچ بھی نہیں سکتی تھیں کہ ان کا بیٹا ان کے سامنے ایسے اعترافات بھی کرے گا کہ ان کا دل پھٹنے کے قریب پہنچ جائے گا۔

باہر کھڑا صارم بھی کبھی یہ نہیں سوچ سکتا تھا کہ اس کی عزیز از جان ماں کے لیے وہ گندگی کا ڈھیر بن کر رہ جائے گا۔ اسے لگا جیسے اس کے وجود پر ہزاروں کی تعداد میں کھیاں آن بیٹھی ہوں وہ کانپ کر رہ گیا۔



اس واقعے کے بعد وہ گم صم ہو کر رہ گیا تھا ماہم سے بھی بہت کم ملتا اب ماہم کے انداز و اطوار میں بھی اس کے لیے ایک خاص دلچسپی پیدا ہو گئی تھی جس کا اظہار وہ کرتی رہتی۔ ماہم کی اس دلچسپی پر اس کا دل ماہم کی جانب ہٹنے لگا۔ اس کے دل میں قربتوں کی خواہش انگڑائیاں لینے لگی لیکن امینہ بیگم کے الفاظ بے قابو رہتے جذبات پر بندھ باندھ دیتے لیکن وہ کب تک خود سے لڑ سکتا تھا۔ ماہم کی دل بہ دن بڑھتی بے باکیاں اور بے قراریاں صارم کے وجود میں بھی آگ لگا رہی تھیں۔ اس کا شس ایک بار پھر اس پر حاوی ہونے لگا تھا اس نے خود پر اپنے جذبات پر قابو نہیں رکھا۔ ایک مزید ارڈز کے بعد وہ دونوں ہاتھوں میں ہاتھ تھامے سڑک کے کنارے چل رہے تھے۔ ماہم کے لباس سے لے کر ہر چیز ہی اس وقت صارم کو اپنی طرف متوجہ کر رہی تھی۔ اس کے وجود سے اٹھتی مہک کو وہ اپنی سانسوں میں اتارنے کے لیے

چکا ہے جسے گند پر بیٹھے کی عادت ہو گئی ہے جو خود بھی گندگی کا ڈھیر ہے۔“ یہ کہتے ہوئے خود امینہ بیگم کو جس کرب سے گزرنا پڑا تھا وہ ان کے چہرے پر دم تھا۔ باہر کھڑا صارم بھی جیسے سن ہو گیا۔

”امینہ سوچ سمجھ کر بولا کریں آپ کو اپنی اولاد سے زیادہ وہ لڑکی عزیز ہے جو آپ اپنی اولاد کے بارے میں یہ کہہ رہی ہیں۔“ وہ غم و غصے سے بولے۔

”کسی بھی عورت کو اپنی اولاد سے عزیز کچھ نہیں ہوتا لیکن میں ان ماؤں میں سے نہیں ہوں جو اپنی اولاد کی غلطیوں پر آنکھیں اور کان بند کر کے انہیں بہترین ثابت کرنے کی کوشش کرتی ہیں۔ جب میں نے صارم سے نمبرہ کے حوالے سے بات کی تب آپ جانتے ہیں کہ آپ کے بیٹے نے مجھ سے کیا کہا تھا؟“ ان کا لہجہ جیسے رندہ گیا تھا۔

”آپ کے بیٹے نے کہا کہ اسے نمبرہ جیسی نیک پروین ٹائپ لڑکیوں میں کبھی بھی دلچسپی نہیں رہی اسے ماہم جیسی لڑکیاں پسند ہیں کیونکہ وہ بھی اس کے جیسا ہی ہے۔ میں نمبرہ کے لیے کوئی نیک مرد ہی ڈھونڈوں اس بات کا مطلب سمجھتے ہیں آپ؟ کہ آپ کے بیٹے کے پاس کردار نہیں رہا۔ وہ نامحرم عورتوں کے ساتھ راتیں بسر کرتا رہا ہے۔ وہ سب سے بڑا گناہ کر کے بھی شرمندگی محسوس نہیں کرتا اسی لیے وہ اسی قماش کی عورت سے شادی کرے گا۔“ اب ان کی آنکھوں سے آنسو بہہ رہے تھے دروازے کے پار کھڑا صارم اور صوفے پر بیٹھے بچہ دونوں ساکت تھے۔

”میں یہی سمجھتی رہی کہ بچپن کے بڑھائے گئے حلال و حرام کے فرق کو وہ کبھی نہیں بھولے گا لیکن میں غلط تھی۔ وہ تو سب کچھ بھول گیا اسے تو کچھ بھی یاد نہیں اور اب وہ چاہ رہا ہے کہ وہ اسی بھولے ہوئے کو بھی یاد نہ کرے۔ وہ غلامت کا ڈھیر ہے تو ویسے کا ویسا ہی رہے اور اچھی آنے والی نسل کو بھی اسی گندگی کا حصہ بنائے۔ آپ اس فعل میں صارم کے ساتھ ہوں گے لیکن میں نہیں ہوں۔ اسے ماہم

عاشی کا بھی ہاتھ کھینچا تھا۔ عاشی خود بھی ان کی پشت دیکھ کر ہی کانپ کر رہ گئی اور سارے راستے انتظار پر تھکتی رہی یہ منظر دیکھ کر دونوں کے ہی رونگٹے کھڑے ہو گئے تھے۔

اور اب اپنے بستر پر لیٹنے کے بعد بھی وہ اسی کو سوچ رہی تھی چند دن پہلے ہی امینہ بیگم نے اس کے گھر والوں سے صارم کے لیے نمبر کا ہاتھ مانگا تھا۔ اسے صارم میں کبھی بھی کشش محسوس نہیں ہوئی حالانکہ وہ اچھا خاصا خور و تھا۔ رشتے کی بات سن کر بھی اس کے دل کے اندر جگنو نہیں جگمگائے تھے البتہ اس بات کی امید ضرور تھی کہ وہ صارم سے شادی کے بعد اپنی خواہش پوری کر پائے گی۔ صارم اسے تک چڑھا اور غریلا لگا تھا ایسے لوگ تو اسے ایک آنکھ نہیں بھاتے تھے لیکن اسے یہ اندازہ نہیں تھا کہ وہ کردار کے معاملے میں بھی پست ہوگا۔

”کیا امینہ بیگم کو اپنے بیٹے کے بارے میں علم نہیں ہوگا؟“ وہ چھت پر نگاہیں جمائے سوچ رہی تھی کہ اس کا موہل بچل اس نے دیکھا امینہ بیگم اسے فون کر رہی تھیں وہ اکثر اس سے فون پر باتیں کرتی تھیں ان کا نمبر دیکھ کر اس نے بے دلی سے فون اٹھایا۔ مگر خیر خیریت کے بعد وہ اب اس سے کی گئی شاپنگ کا پوچھ رہی تھیں اور یہ بھی کہ وہ ان کپڑوں کو کس انداز میں سیے گی؟ لیکن وہ ہوں ہاں میں جواب دیتی رہی وہ اس کی بے توجہی اور بے دلی بھانپ گئیں۔

”کیا بات ہے نمبر..... کوئی بات ہوئی ہے؟“ انہوں نے نرمی سے پوچھا۔

”جی بات تو ہوئی ہے میں نے آج داہمی پر صارم کو کسی لڑکی کے ساتھ دیکھا تھا۔ وہ دونوں اندھیری سڑک پر ایک دوسرے کے قریب موجود تھے۔“ نمبرہ کی صاف گوئی انہیں پسند تھی لیکن آج اس کا یوں بولنا انہیں تکلیف میں مبتلا کر گیا کتنی ہی دیر وہ خاموش رہیں۔

”میں صرف آپ سے یہ پوچھنا چاہتی ہوں کہ آپ نے اپنے بیٹے کے لیے مجھے کیوں چنا؟ میں نے آپ کی نیت پر بھی شک نہیں کیا اور نہ ہی میں ایسا سوچ سکتی

ہے جہنم ہونے لگا تو وہیں اسے بازو سے پکڑ کر قدرے اندھیرے والی جگہ پر ہو گیا۔

”ماہم.....“ اس کے لیوں سے ماہم کا نام سرسرا تا ہوا ادا ہوا اس سے پہلے کہ طوفان آتا اور سب کچھ بہا لے جاتا صارم کو اپنے قریب کسی کے بولنے کی آواز آئی۔

”اے اماں بس ہم آ رہے ہیں آپ پریشان مت ہوں۔“ جانی پہچانی آواز مگر بے ترتیب سی شاید وہ دوڑ رہی تھی لیکن وہ ایک نہیں دو تھیں۔ اس سے پہلے کہ صارم ماہم سے الگ ہوتا کوئی ٹھٹک کر وہیں رکا تھا وہ نمبرہ تھی سیاہ چادر لپیٹے دونوں ہاتھوں میں سامان سے بھرے شاپر تھے۔

نمبرہ نے ایک نظر میں سامنے کھڑے صارم کو پہچان لیا اور انہی کھول میں صارم نے دیکھا تھا کہ نمبرہ کی آنکھوں میں اس کے لیے کراہیت پیدا ہوئی تھی جیسے اس نے غلامت کے ڈھیر کو دیکھ لیا ہو وہ حرکت کرنے کے قابل نہیں رہا۔

وہ دونوں بنا کچھ کہے وہاں سے گزر چکی تھیں ماہم اسے پکار رہی تھی۔ اس کے چہرے کو اپنی طرف موڑتے ہوئے کہہ رہی تھی کہ ان دو اولڈ فیشن لڑکیوں نے سارا حرا کر کر کر دیا۔ وہ بت بن گیا تھا۔



گھر واپس آنے کے بعد بھی اس کے ذہن میں صارم اور وہ لڑکی گھومتے رہے۔ اس کا دماغ چکر اکر رہ گیا تھا وہ عاشی اپنے لیے کچھ کپڑے خریدنے شاپنگ مال آئی تھیں۔ انہیں وقت گزرنے کا احساس ہی نہیں ہوا تھا جب ہوش آیا تب رات ہو چکی تھی۔ اب جس جگہ وہ کھڑی تھیں وہاں سے ان کے روٹ کی بس تو آئی لیکن تل دھرنے کی بھی جگہ نہ ہوتی اس لیے دونوں نے فیصلہ کیا تھا کہ ذرا پیچھے چل کر کھڑا ہوا جائے۔ ہو سکتا ہے اس طرف بس آئے تو انہیں کھڑے ہونے کی ہی جگہ مل جائے اسی لیے وہ دوڑ رہی تھیں اور تب وہ ٹھٹک گئی جب جانا پہچانا صارم اسے ایک لڑکی کے بے حد قریب کھڑا دکھائی دیا۔ صد شکر کہ عاشی نے اس کا چہرہ نہیں دیکھا تھا وہ اس کے پیچھے تھی اور اسی ایک لمحے میں نمبرہ نے اپنی رفتار بڑھا کر

لڑکیاں بہت کم دیکھی ہیں۔ کوئی بھی انسان مکمل نہیں ہوتا۔ تم بھی نہیں ہو لیکن تمہاری خوبیاں نظر انداز کرنے کے لائق نہیں ہیں۔ اسی لیے میں نے سوچ لیا تھا کہ تمہیں ہی اپنی بہو بناؤں گی کیونکہ تمہارے لیے بھی مذہب، اقدار و روایات بہت اہم ہے۔ تمہیں بہو بنانے کا خیال میرے دل میں آج کل میں نہیں بلکہ دو سال سے مل رہا ہے۔ اس کی ایک نہیں کئی وجوہات ہیں۔“ وہ سانس لینے کو رکھیں، نمرہ پوری توجہ سے انہیں سن رہی تھی۔

”مجھے صادم کی دوستیوں کا اندازہ نہیں تھا جب میں نے اس سے تمہارے رشتے کی بات کی تب اس نے مجھے یہ بات بتائی۔ میں سن رہی تھی، کوئی بھی ماں کبھی یہ نہیں چاہتی کہ اس کی اولاد بے راہ روی کا شکار ہو۔ میں نے بھی ایسا کبھی نہیں چاہا لیکن..... لیکن صادم بہک گیا وہ مرد ہے۔ مرد ذات کے جذبے منہ زور ہوتے ہیں ان پر بندھ نہیں بندھتا کیونکہ مرد کو اس کی ضرورت نہیں ہے جبکہ عورت..... عورت کے اندر قدتی شرم و حیا ہوتی ہے وہ صرف اس مرد کی قربت چاہتی ہے جس سے اسے محبت ہو۔ عورت صرف تخلیق کے کڑے مرحلے سے نہیں گزرتی بلکہ اولاد کی تربیت کے دوران بھی اس پر بہت بھاری مراحل آتے ہیں۔ مرد اولاد کی تربیت نہیں کرتا وہ صرف کمانا ہے یہ مذداری عورت کی ہے اور اس لیے ہے کیونکہ وہ نسلوں کی ضامن بھی جاتی ہے۔ سیانے کہتے ہیں ایک عورت سات نسلیں سنوارتی ہے اور عورت ہی سات نسلیں بگاڑتی ہے۔ تم خود سوچو مرد اگر بد کردار ہو تو وہ اکیلا اس کام میں ہوگا وہ اپنی اولاد پر کردار کے حوالے سے سختی رکھ سکتا ہے کیونکہ وہ حاکم ہے۔ حاکم جیسا بھی ہو وہ اپنی رعایا یا عوام کو اپنی مرضی کے اصولوں پر چلا سکتا ہے لیکن اگر عورت کردار کی جتنی ہو تو سات نسلیں تباہ ہو جاتی ہیں تم میری بات سمجھ رہی ہونا۔“ اس نے اثبات میں سر ہلایا وہ اس بوسیدہ مگر حقیقت پر مبنی فلسفے کو بچپن سے جانتی تھی۔



وہ بہت سے ایسے لوگوں کو دکھتی آئی تھی جو خود چاہے

ہوں۔ میں یہ بھی جانتی ہوں کہ جس کلاس سے آپ کا تعلق ہے وہاں لڑکے تو لڑکے لڑکیوں کے بھی ایسے فعل پر انہیں کچھ نہیں کہا جاتا۔“ (مطلب کہ نمرہ بھی ان کی کلاس کو غیرت سے عاری سمجھ رہی تھی) انہیں بہت دکھ ہوا۔

”ان کے لیے یہ سب بے حد معمولی ہے لیکن آپ کے لیے یہ سب باتیں معمولی نہیں۔ آپ کو ایسی بہو چاہیے جو آپ کی نسل کا مستقبل سنوار سکے لیکن.....“ وہ خاموش ہو گئی۔ اس کے کانوں میں ایندین بیگم کی ٹھٹی ہوئی سانس کی آواز آتی جیسے وہ ضبط کر رہی ہوں۔

”میں تم سے کل بات کروں گی۔“ انہوں نے یہ کہہ کر فون بند کر دیا۔ نمرہ کو افسوس ہوا کہ اس نے کیوں ان سے یہ سب کہہ دیا۔ ماں میں تو ہمیشہ اپنے بچوں کے لیے اچھا چاہتی ہیں وہ اس کی بات سن کر کتنی دھمی ہو گئی ہوں گی مختلف باتوں کو سوچتے سوچتے کب اس کی آنکھ لگی اسے علم نہ ہو سکا۔

اگلے روز ایندین بیگم خود ہی آگئیں اس کی اماں گھر پر نہیں تھیں۔ ان کی غیر موجودگی ایندین بیگم کے لیے بہتر تھی کہ وہ اس سے کھل کر بات کر سکتی تھیں۔ وہ انہیں اپنے کمرے میں لے آئی ہمیشہ کی طرح وہ ان سے اپنی چھوٹی چھوٹی باتیں شیئر کرنے لگی۔ ہر پار کی طرح وہ مسکرا مسکرا کر باتوں کے جواب نہیں دے رہی تھیں بلکہ چپ چاپ اس کا چہرہ دیکھ رہی تھیں۔ نمرہ خود ہی اس موضوع کی طرف آگئی۔

”آئی ایم سوری آئی..... میں نے جو کچھ کل رات کہا وہ بنا سوچے سمجھے کہا تھا۔ آپ کو بہت دکھ ہوا ہوگا۔“ وہ افسوس میں لگ رہی تھی انہوں نے اس کا ہاتھ تھام لیا۔

”تمہیں آج ایک بات بتاؤں میں؟ تم ابھی طرح جانتی ہو کہ میرا اور مجتبیٰ کا خاندان کتنا بڑا اور دوست احباب کا کتنا وسیع حلقہ ہے لیکن اس کے باوجود میں کثرت سے اس گھر میں کیوں آتی ہوں؟ کیونکہ یہاں تم رہتی ہو تمہیں دیکھ کر تم سے بات کر کے مجھے لگا کہ اگر میری بیٹی ہوتی تو تم جیسی ہوتی۔ تمہاری سادگی تمہارا کھرا پن ہی مجھے تمہاری طرف کھینچتا تھا میں نے تم جیسی متوازن

آنچل کی پچھلے سلسلے کا ناول

حجاب کرچی

شائع ہو گیا ہے

ملک کی مشہور معروف قلم کاروں کے سلسلے دار ناول، ناولٹ اور افسانوں سے آراستہ ایک نئے جریہ کا گھر بھری دلچسپی صرف ایک ہی زمانے میں موجود تھا آپ کی آسو کی کا باعث بنے گا اور وہ صرف "حجاب" آج ہی ہمارے کہہ کر اپنی کاپی بک سرائیں۔

اس کی علامت

خوب صورت اشعار منتخب غزلوں اور اقتباسات پر مبنی مستقل سلسلے

اور بہت کچھ آپ کی پسند اور آراء کے مطابق

Infoohijab@gmail.com
m/o@aanchal.com.pk

کسی بھی قسم کی شکایت کے لئے
صورت میں

021-35620771/2
0300-8264242

پستوں میں تھے لیکن ان مردوں میں سے اکثر کا اپنے گھر اور اونا پر بہت کنٹرول تھا۔ اس نے ایسی عورتیں بھی دیکھی تھیں اور تب اسے اندازہ ہوا تھا کہ بری عورت کیسے نسل خراب کرتی ہے۔ وہ ایندین بیگم کا موقف اچھی طرح سمجھ چکی تھی لیکن اس کا دل چاہتا تھا کہ وہ صارم کو انکار کر دے لیکن پھر ایندین بیگم کی محبت یاد آتی تو خاموشی کی چادر اوڑھ لیتی۔ وہ اپنے تئیں یہ سوچ چکی تھی کہ اس کی اور صارم کی کسی صورت نہیں بچے گی اس نے پھر بھی انکار نہیں کیا رشتہ طے کر دیا گیا تھا۔

اسے رات برابری بھی خوشی محسوس نہیں ہوئی جس رات اس کی بات پکی ہوئی اسی رات صارم نے اسے پہلی بار فون کیا تھا۔ وہ بہت بے چین تھا لیکن اپنا اضطراب وہ اس معمولی لڑکی پر بھی ظاہر نہیں کرتا اسی لیے اس نے سوچ لیا تھا کہ وہ اسے گھری گھری سنائے گا۔ وہ اس کے بارے میں کیا سوچتی ہے اسے فرق نہیں پڑتا تھا لیکن ایندین بیگم اسے کیا سمجھتی ہیں اس بات سے اس کی نیندیں حرام ہو گئی تھیں اور نمرہ نے جو ان دونوں کو دیکھا تھا وہ بات بھی ایندین بیگم کے علم میں آ گئی تھی۔ اسے دوسری بار بے تحاشا شرمندگی کا سامنا کرنا پڑا تھا لیکن ایک طرح سے وہ مطمئن بھی تھا کہ نمرہ انکار کر دے گی اسی لیے اس نے حامی بھری تھی لیکن اس کے اقرار سے پہلے ہی وہ بات کر چکی تھیں وہاں سے ہونے والے اقرار نے اسے سچ پایا کر دیا تھا۔

نمرہ اس کی کمزوری سے واقف ہو کر بھی اس سے شادی کر رہی ہے۔ اس سے یہ بات ہضم نہیں ہو رہی تھی اس نے ایندین بیگم کے موبائل سے اس کا نمبر حاصل کر کے فون کیا اس وقت رات کے بارہ بج رہے تھے جب اس نے نمبر ملا یا پانچویں بیل پر فون اٹھالیا گیا۔

"ہیلو....." نیند میں ڈوبی ہوئی آواز جیسے مشکل سے بولا جا رہا ہو۔ مہارانی کتنے سکون سے سو رہی ہیں اسے جی بھر کے غصا یا۔

"ہیلو میں صارم....." اس نے سپاٹ لہجے میں کہا چند لمحوں کے لیے وہاں خاموشی چھا گئی۔

نے اچھا مزہ چکھایا تھا اسے اندازہ تھا کہ وہ اس وقت جل کر ڈھ رہا ہوگا اور یہی چیز نمروہ کے لیے سکون کا باعث بن رہی تھی۔ وہ مزے سے سوئی جبکہ صارم اس سے انتقام کا سوچ رہا تھا حالانکہ وہ خود سے واقف تھا کہ وہ انتقام لینے والوں میں سے نہیں ہے۔



چار ماہ بعد وہ دن بھی آ گیا جب نمروہ لہن بن کر اس کے آگن میں اتری۔ اس دن امینہ بیگم بے تحاشا خوش تھیں انہیں یقین تھا کہ نمروہ ان کے بیٹے کی سوچ تبدیل کر دے گی۔ اس گھر کو روایات و اقدار کی پاسداری کرنے والا گھر بنادے گی۔ نمروہ اصول پسند تھی اور اپنے ارادوں کی پکی اس کی ان ہی دو خصوصیات پر امینہ بیگم کو مکمل بھروسہ تھا۔ اسے صارم کے کمرے میں بٹھا کر وہ خود اس کے پاس بیٹھ گئی تھیں۔ انہیں اندازہ تھا کہ نمروہ کے احساسات اس وقت کیا ہوں گے۔ اس نے ایک ایسے انسان کا ساتھ قبول کیا تھا جسے نہ چاہنے کے باوجود وہ آج اس کے کمرے میں تھی یہ اس بات کا ثبوت تھا کہ وہ واقعی امینہ بیگم کو دل سے عزت دیتی ہے۔

”تم نے میری زندگی کی سب سے بڑی خواہش پوری کر دی ہے میں اب مطمئن ہوں کہ آنے والا وقت بہت اچھا ہوگا۔ میری ساری امیدوں کا مرکز تم ہو مجھے صرف تم پر بھروسہ ہے کہ تم اس گھر کو خوشیاں دو گی نہ صرف دو گی بلکہ خود بھی خوش رہو گی۔“ وہ پر نرم آنکھوں سے مسکراتے ہوئے بولیں۔ نمروہ ہزار خدشوں کے باوجود مسکرا دی ان کے ہاتھ میں رکھے اپنے ہاتھ کو اس نے دیکھا اور دوسرا ہاتھ بھی ان کے ہاتھ پر رکھ دیا۔

”میں اپنی طرف سے پوری کوشش کروں گی۔“ اس نے انہیں یقین دلایا وہ اس کا ہاتھ چوم کر اٹھ کھڑی ہوئیں ان کے جانے کے کچھ دیر بعد صارم اندر آیا۔ نمروہ ریلیکس ہو کر ٹیک لگا کر آدھی بیٹھی اور آدھی لیٹی تھی۔ کھٹکے پر بھی سر اٹھا کر نہ دیکھا اس کی آنکھیں بند تھیں۔ وہ آہستہ سے اس کے قریب بیٹھ گیا اجڑے حلیے اور کھمرے بالوں والی

”اب سوچ رہی ہوگی کہ آواز میں کتنی مٹھاس بھروسے کہ صارم مجھ سے متاثر ہو جائے۔“ غصے کی انتہا پر جا کر وہ اوٹ پٹانگ سوچ رہا تھا وہ نمروہ سے واقف تھا۔

”آپ صارم ہیں یا کوئی اور رات کے اس پہر فون کرنے کی کوئی تک نہیں بنتی۔ اگر آپ کو کوئی ضروری بات کرنی ہے تو دن کے کسی بھی حصے میں فون کرنے کی زحمت کر لیجئے گا میں آپ کا مسئلہ سن لوں گی اس وقت کے لیے معذرت۔“ نمروہ کی تیز غصیلی آواز سن کر کئی لمحے تو وہ کچھ بولنے کے قابل نہیں رہا۔

”تم خود کو کیا سمجھتی ہو؟“ وہ دھات کر بولا تھا نمروہ نے جواب دیئے بغیر فون کاٹ دیا اس نے دوبارہ نمبر ملایا حرج و مرج آف جا رہا تھا وہ پسلا کر رہ گیا۔

”... ٹھیک لڑکی کیا سمجھتی ہے خود کو؟“ میں اس سے پیار بھری باتیں کرنے کے لیے فون کر رہا تھا؟ وہ سوچنے لگا مگر ایک دم چونک گیا۔

”دو ٹکے.....؟“ جیسے اندر سے کہیں آواز آئی اور پھر اس کے ارد گرد امینہ بیگم کی آواز گونجی۔

”آپ کے بیٹے کو وہ ہیرے جیسی لڑکی دو ٹکے کی لگتی ہے کیونکہ وہ خود ٹکے بھر کا بھی نہیں رہا۔ انتہا درجے کا بے غیرت ہو گیا ہے اب مرگوں پر کھلے عام بے حیائی کر کے اس عمر میں ہمارے ماتھے پر کالک لگوا رہا ہے۔“ ان کی آواز اس کے اعصاب پر ہتھوڑے کی طرح برس رہی تھی وہ سر پکڑ کر بیٹھ گیا۔

وہ جہاں جاتا اگر کسی لڑکی سے ہاتھ ملاتا تو اسے لگتا اس کے ہاتھوں پر غلاظت لگ گئی ہے۔ اس کے ارد گرد اس کی امی کی نفرت اور تاسف میں ڈوبی آواز گونجتی اسے سمجھ نہیں آرہی تھی کہ وہ کیا کرے۔

”یہ سب نمروہ کی وجہ سے شروع ہوا ہے اس چڑیل نے یقیناً امی پر کالا جادو کیا ہے ورنہ وہ کبھی میرے خلاف نہ جانتیں۔ ایک ہار شادی ہو جانے دو تم ایسا مزہ چکھاؤں گا کہ مادر کھو گی۔“ وہ انتقام کی آگ میں جھلنے لگا جبکہ نمروہ کے ارد گرد جیسے ٹھنڈی ہوا میں چلنے لگی تھیں۔ صارم کو اس

اسے ہاہر کا راستہ دکھا رہی تھی مگر اسے خاموش ہونا پڑا۔ وہ اس وقت کسی بھی قسم کا جھگڑا نہیں چاہتا تھا اس پر نرم گرم سے جذبات حاوی تھے نمرہ کا دوپٹہ ایک طرف سے ذرا ڈھلک گیا تھا اب اس کی لمبی گردن اور کندھا اس کے سامنے نمایاں تھے۔ وہ خود اس سے بے نیاز پرس میں سے کچھ ڈھونڈ رہی تھی جبکہ صارم اس کے وجود کی رعنائی سے اپنی آنکھوں کو گرا رہا تھا۔

”اس روم فرنیچر میں کچھ کھانے کے لیے ہے کچھ نمکین؟“ اس نے نمکین پر زور دے کر پوچھا۔
”نمکین تو نہیں لیکن کس کریم اور جوس موجود ہے اگر بھوک لگی ہے تو میں ملازم سے کھانا منگوادیتا ہوں۔“ اس نے مصلحتاً نرمی اختیار کی۔

”مجھے سات دن سے صرف بیٹھا ہی کھا رہی ہوں میں اب اگر بیٹھا کھایا تو شاید مر جاؤں۔ مجھے بہت بھوک لگ رہی ہے۔“ اس کی شکل رونے والی ہو گئی تھی صارم نے گھڑی میں وقت دیکھا رات کا دوسرا پہر شروع ہو چکا تھا۔ ملازم بھی یقیناً سو رہے ہوں گے وہ اٹھا اور خود ہی کچن میں آ گیا نرے میں کھانا لے کر وہ اوپر آیا تو وہ اسے سادہ سے شلواریس میں دکھائی دی۔ دوپٹہ اپنے گرد اچھی طرح لپیٹے اس نے چپ چاپ کھانا ٹیبل پر رکھ دیا۔ وہ شکر کر کے کھانے لگی کھانے کے دوران صارم کی مطلبی نظروں کو وہ اچھی طرح خود پر محسوس کر چکی تھی۔ وہ آرام آرام سے لقمے لیتی رہی بستر پر آڑھتاڑ چھالنا صارم اسی کوتاہی رہا تھا۔ نمرہ نے کھانا ختم کیا ہاتھ دھوئے اور ڈریسنگ روم میں گھس کر اندر سے کتدی لگا دی دل دھک دھک کر رہا تھا۔ وہ تو یہی سوچتی آئی تھی کہ صارم چھوٹا تو دور اس کی طرف دیکھے گا بھی نہیں لیکن یہاں تو موصوف کے تئور ہی الگ تھے۔

جبکہ صارم ایک بار پھر غصے سے بلبلا کر رہ گیا سارے جذبات کا ستیاناس ہو گیا تھا۔ وہ بے بسی سے کروٹ لے کر لیٹ گیا دیر سے ہی سہی لیکن نیند نے اسے اپنی آغوش میں لے لیا تھا۔



نمرہ تو شاید غائب ہو گئی تھی۔ یہاں تو صاف ستھری دنیا بھر کی رعنائی لیے گندم کی بالی جیسی چمکتی رنگت والی نمرہ تھی۔ وہ کچھ دیر اس کے نقوش پر غور کرتا رہا اسے اندازہ ہوا کہ وہ کافی تھکے تھے جیسے کہ نمرہ خود کبھی تھی۔ اس کی نظریں اس کے چہرے سے پھسل کر گردن ہاتھوں پھر پاؤں پر آئیں۔ اس تفصیلی جائزے کے دوران ہی اس کی دھڑکنیں بڑھ گئی تھیں اس لیے نہیں کہ وہ اس پر عاشق ہو گیا تھا اس لیے کہ وہ اس پر حق رکھتا تھا۔ وہ اس کی بیوی بن چکی تھی صارم نے اس کے اور اپنے درمیان فاصلہ ختم کیا۔ نمرہ کی یقیناً آنکھ لگ گئی تھی اسی لیے وہ اس کی موجودگی کو محسوس نہیں کر پاتی تھی۔ صارم جب اس کے قریب ہوا وہ ایک دم نیند سے جاگ گئی اور بری طرح ڈر کر اس کے منہ سے چیخ نکلی۔ صارم نے گھبرا کر اس کے منہ پر ہاتھ رکھ دیا نمرہ نے طیش میں آ کر اس کا ہاتھ جھٹکا اور سیدھی ہونٹیں اس کی دھڑکنیں بری طرح منتشر ہو گئی تھیں اور چہرہ زرد۔ صارم نہ چاہتے ہوئے بھی اٹھا اور اسے پانی کا گلاس تھمایا جسے وہ لمحے بھر میں خالی کر گئی صارم نے دیکھا اب وہ پہلے سے تارل تھی لیکن اس کے چہرے پر شرمندگی تھی۔

”اس طرح ڈر کر کیوں چپٹیں تم؟“ وہ سخت لہجے میں بولا۔

”مجھے شوق ہے چلانے کا اس لیے۔“ وہی تند و تیز لہجہ اگر صارم نرمی سے پوچھتا تو وہ یقیناً بتا دیتی کہ اگر کوئی اسے گہری نیند سے اس طرح جگائے تو وہ ہڑبڑا جاتی ہے۔ چپٹی وہ اس لیے کہ صارم کا اس قدر قریب ہونا اس کے لیے غیر متوقع تھا اور نیند سے جاگ کر ایک دم ایک آفت کو اپنے سامنے دیکھ کر اسے خوف زدہ ہی ہونا تھا۔

”ایسے شوق تمہیں اپنے گھر پر پورے کر کے یہاں آنا چاہیے تھا۔“ اس نے بھی جوابی جملہ کیا۔

”آپ کی معلومات کے لیے عرض ہے کہ اب یہی میرا گھر ہے اگر آپ کو کسی بات پر اعتراض ہے تو آپ جاسکتے ہیں۔“ نمرہ کے اطمینان بھرے لہجے پر وہ اچنبھے سے اسے دیکھنے لگا یعنی کہ چند گھنٹے پہلے آنے والی لڑکی

سے ایک ڈبہ نکلا وہ دم سادھے بیٹھی تھی۔ ڈبہ کھول کر اس کے سامنے کیا وہ بے حد خوب صورت پنڈٹ تھا نمبرہ کو فوراً ہی وہ پسند آ گیا تھا لیکن اس نے اپنے تاثرات چھپائے اور ڈبہ تھامنے کے لیے ہاتھ بڑھائے صارم نے فوراً ہاتھ پیچھے کر لیا وہ سوالیہ نگاہوں سے اسے دیکھنے لگی۔
”تختہ میں لے کر آیا ہوں تو میں ہی پہناؤں گا ناں۔“
وہ اس پر گہری نظریں جما کر بولا نمبرہ کی برداشت بس یہیں تک تھی۔

”آپ کیا چاہ رہے ہیں؟“ اس کے سوال پر وہ حیران ہوا۔ ”میں آپ کو ناپسند ہوں میرے جیسی لڑکیاں بھی آپ کو پسند نہیں۔ شادی سے پہلے آپ کسی اور میں انٹرنسڈ تھے یقیناً اب بھی ہوں گے تو پھر مجھ پر ایسی دلچسپیاں ظاہر کرنے کے پیچھے آپ کا کیا مقصد ہے؟“ وہ اس کی آنکھوں میں دیکھ کر بہت اعتماد سے پوچھ رہی تھی لیکن انداز سخت تھا۔

”تم میری بیوی ہو۔“ اس نے ایک ایک لفظ پر زور دیتے ہوئے کہا۔

”نا پسندیدہ بیوی۔“ وہ بھی دہراندہ ہوئی۔
”پسند بھی آ جاؤ گی۔“ وہ مسکرایا نمبرہ کو زہر سے بھی برا لگا۔

”لیکن آپ مجھے کبھی پسند نہیں آئیں گے اور میں کسی بھی ناپسندیدہ شخص سے دوستی تو دوڑ بات تک کرنا پسند نہیں کرتی۔“ نمبرہ کے جملوں نے صارم کے اندر باہر آگ لگا دی تھی اسے بے تحاشا غصہ آیا۔

”تم خود کو کیا سمجھتی ہو؟“ وہ دھاڑ کر بولا۔
”میں خود کو کچھ نہیں سمجھتی اسی لیے تو مطمئن رہتی ہوں۔“

”تمہاری یہ اگل افشائیاں میں امی کو سناؤں گا بہت بھروسہ تھا ناں انہیں تم پر۔“ اس کا غصہ بڑھا۔

”شوق سے سنا میں جھوٹ نہیں بولتی اور نہ ہی بولوں گی اور نہ ہی آپ کی طرح دو غلے معیار رکھتی ہوں۔“ نمبرہ نے سگلتے لہجے میں کہا تھا صارم خاموش ہو کر رہ گیا وہ وہاں

اگلی صبح صارم کے جاگنے سے پہلے ہی وہ بیدار ہو چکی تھی۔ صارم نے آنکھیں کھول کر ادھر ادھر دیکھا جاتے ساتھ جو سیلا خیال اس کے دل میں نمبرہ کا تھا اسے وہ صوفے پر بیٹھی دکھائی دی۔ ہاتھ میں رسالہ تھا یقیناً وہ کچھ دیر پہلے نہا کر آئی تھی اب گیلے بال اس کے ارد گرد تھے۔ صاف شفاف چہرہ تروتازگی سیٹھے ہوئے تھا نمبرہ کے چہرے پر کوئی بھی مصنوعی چیز نہیں تھی وہ بالکل سادہ سے حلیے میں تھی وہ ایک بار پھر اس پر غور کرنے لگا۔

کسی کی نگاہوں کی تپش محسوس کر کے اس نے سر اٹھایا تو سامنے صارم کو خود پر نکا ہیں جمائے پایا۔ اس کے دیکھنے پر بھی صارم نے زاویہ تبدیل نہیں کیا تھا وہ گھبرا گئی تھی۔ اسے صارم کا رویہ سمجھ نہیں آیا کہاں وہ اس کے لیے ناپسندیدہ ترین ہستی تھی اور اب وہ کل سے ہی اس کے بے تحاشا دلچسپی محسوس کر رہی تھی۔ وہ الجھ گئی تھی کہ آخر صارم چاہ کیا رہا ہے کیا وہ بھی ان مردوں جیسا ہے جو عورت کو دسترس میں پا کر ناپسندیدگی ظاہر کر کے بھی اپنی خواہش پوری کرتے ہیں؟ اس سوچ کے آتے ہی اس کے دماغ سے گھڑے ہو گئے۔ صارم اس کے چہرے کے بدلتے رنگ دیکھ رہا تھا وہ سمجھ گیا کہ وہ اس کے اس طرح دیکھنے سے خائف ہو رہی ہے گھبرا رہی ہے۔ یہ صارم کے لیے پہلا تجربہ تھا کہ کوئی لڑکی اس کے دیکھنے سے ہی گھبرا جائے اسے گدگدی سی ہو۔

”سنو۔۔۔“ صارم نے اسے پکارا۔ نمبرہ نے فوراً ہی اس کی طرف دیکھا۔

”مجھے پیاس لگی ہے ایک گلاس پانی دے دو۔“ وہ لینے لینے انگڑائی لیتے ہوئے بولا۔ نمبرہ نہ چاہتے ہوئے بھی اٹھ گئی روم فرنیچر سے پانی کی بوتل نکالی پانی اسے تھا کر وہ واپس لیٹنے لگی کہ صارم نے اس کا ہاتھ پکڑ لیا نمبرہ کی دھڑکنیں رک گئیں۔

”اُمی منہ دکھائی تو لے کر جاؤ نہیں تو بعد میں امی مجھے ہی کوئیں گی۔“ صارم نے عام سے لہجے میں کہا اور اس کا ہاتھ کھینچا تو وہ بیڈ پر بیٹھ گئی۔ صارم نے سائیڈ ٹیبل کے درواز

سے اٹھ گئی۔



ولیمہ بہت شاعرانہ طریقے سے ہوا تھا، لیکن بنی وہ بہت ہی پیاری لگ رہی تھی۔ صارم بھی خوبصورت تھا، تھری پوس سوٹ میں اس نے بھی سب کی توجہ کھینچ رکھی تھی البتہ اس کی اپنی توجہ نمبرہ پر تھی۔ شرمائی شرمائی سی اس کے انھیالی رشتہ داروں میں گھری وہ اسی کی طرف دیکھ رہا تھا جب کسی نے اس کے کندھے پر ہاتھ رکھا وہ چونک کر پلٹا اس کا دوست احتشام کھڑا تھا۔

”کیا بات ہے..... بھابی کو دیکھ دیکھ کر جھکے نہیں؟“ وہ شرارت سے پوچھ رہا تھا صارم ہنس پڑا۔
”اسے ٹھیک طرح سے دیکھنے کا موقع ہی کب ملا ہے ابھی تک۔“ وہ بھی جولیا اپنی کے انداز میں بولا۔

”مجھے تو حیرت ہوئی تھی یہ بات سن کر کہ صارم شادی کر رہا ہے وہ بھی خالصتاً رنج میرج لیکن اب بھابی کو دیکھ کر لگتا ہے کہ رنج میرج ہوگی اس کے بعد لو ہو گیا ہوگا۔“ احتشام ٹٹلے لگا رہا تھا وہ مسکرا کر رہ گیا۔

”ماہم کے بارے میں پتا لگا؟“ کچھ ادھر ادھر کی باتوں کے بعد اس نے اصل موضوع چھیڑا وہ چونک گیا۔
”کیا ہوا اسے؟“ نمبرہ سے رشتہ طے ہو جانے کے بعد اس نے ماہم سے کوئی رابطہ نہیں کیا تھا۔

”اگلے ہفتے اس کی شادی ہے حماد مرزا سے۔“ اس خبر کو سن کر بھی اس کے سکوت میں فرق نہ آیا وہ کبھی اس کی پسند بھی اب تو اسے ماہم کا نام بھی یاد نہ آتا۔

”بڑا اونچا ہاتھ مارا ہے ماہم نے۔“ اب وہ اور بھی بہت کچھ کہہ رہا تھا ماہم کے ماضی کے قصے چھیڑ رہا تھا کہ اس کے تعلقات کس کس کے ساتھ رہ چکے ہیں۔ صارم کو اپنا دم گھٹتا ہوا محسوس ہوا آج اگر نمبرہ کی جگہ ماہم اس کی بیوی ہوتی تو اس کے یہی دوست اس کے مشہور زمانہ قصے ایک دوسرے کو سنارہے ہوتے اور اس کے آنے پر موضوع بدل دیتے زندگی میں پہلی بار اس نے اس رنج کو بھی سوچا تھا۔

وہ خود کوئی نیک پار سا تھے اور نہ ہی ان کی بیویاں اکثر شادیوں میں وہ اسی قسم کی باتیں سنتا آیا تھا لیکن پہلی بار اسے بہت عجیب بہت برا محسوس ہوا وہ ہوں ہاں میں جواب دیتا رہا۔ تقریب کے اختتام پر بھی وہ اسی کیفیت کا شکار رہا جب وہ کمرے میں آیا تو نمبرہ اپنی چوڑیاں اتار رہی تھی۔ وہ صوفے پر بیٹھ کر اسے دیکھنے لگا اس کے یوں دیکھنے پر وہ پھر سے گھبرا گئی تھی۔ وہ کیا چیز تھی جو نمبرہ کو اپنے شوہر سے بھی شرمانے پر مجبور کر رہی تھی؟ وہ سمجھ گیا، گہری سانس بھر کر وہ اٹھا اور الماری میں سے کپڑے نکال کر واش روم میں گھس گیا۔ اس کے باہر آنے تک نمبرہ اپنا میک اپ صاف کر چکی تھی اور جیولری اتار کر ڈبوں میں رکھ رہی تھی وہ اس کے پاس رکھا۔

”مجھ سے خوف زدہ ہو کر ڈریسنگ روم میں سونے کی ضرورت نہیں تم بغیر کسی ڈر کے بیڈ پر سو سکتی ہو میں زبردستی کا قائل نہیں۔“ اس کے انتہائی سنجیدہ لہجے میں کئی نئی بات سے اس کا چہرہ سرخ ہو گیا۔



صارم الجھ کر رہ گیا تھا جس شدت سے اس نے نمبرہ کے حوالے سے ناپسندیدگی ظاہر کی تھی اور انکار کیا تھا اب اس سے بھی کہیں زیادہ شدت سے وہ اس کے حواسوں پر چھانے لگی تھی ایسا کیا تھا اس لڑکی میں؟ وہ خوب صورت تھی رنج سنور کے اور بھی حسین ہو جاتی لیکن اس کا حسن ایسا دیو مالائی بھی نہیں تھا کہ وہ مبہوت ہو جاتا لیکن پھر بھی وہ مبہوت ہوا تھا۔ اس کی آواز کوئل جیسی نہیں تھی لیکن جب کبھی گھر میں گونجتی اس کا دل چاہتا وہ اس کو سنے۔ کیا یہ سب صرف اس لیے تھا کہ وہ اسے خود سے دور محسوس ہوتی تھی؟ یا پھر..... اس کی وجہ محبت ہے دل سے آنے والی پکار پر وہ بری طرح چونکا تھا۔

”نہیں میں اس لڑکی کے بارے میں آخر جانتا ہی کتنا ہوں کہ مجھے اس سے محبت ہو جائے؟“ وہ مجھے صرف اس لیے پرکشش محسوس ہوتی ہے کیونکہ وہ مجھے توجہ نہیں دے رہی۔ اس نے اپنے دل کو تسلی دی یہ کوئی کہانی یا لہجہ تھوڑی

ہے کہ ہیر وئن کو دیکھ کر محبت ہو جائے۔“ اس نے خود سے ہنس کر کہا۔

”مچلو تمہارے دل نے اسے ہیر وئن تو مانا اب یہ بتاؤ کہ ہیر وئن ہے؟“ اس کے اندر سے شوخ سوال ابھرا تو وہ کھلکھلا کر ہنس پڑا۔



ویسے کے فوراً بعد سے ہی دعوتوں کا سلسلہ شروع ہو گیا تھا نمبرہ ان روز روز کی دعوتوں سے گھبرا گئی تھی۔ رات گئے گھر واپسی ہوتی، وہ تو راستے میں ہی سو جایا کرتی تھی خاندان کی دعوتیں اختتام پذیر ہوئیں تو اس کے دوستوں کا نمبر لگ گیا نمبرہ نے سنتے ہی انکار کر دیا۔

”میں تو ہرگز نہیں جاؤں گی۔“

”کیوں؟ کیا مسئلہ ہے؟“ وہ نرمی سے پوچھ رہا تھا۔

نمبرہ نے اس کے رویے میں کافی تبدیلی محسوس کی تھی وہ اس سے آراہم سے بات کر لیا کرتی تھی۔

”آپ کے دوست مجھے اچھے نہیں لگتے۔“ اس نے صاف گوئی سے کہا۔

”اچھا تو میں بھی نہیں لگتا تمہیں پھر بھی میرے ساتھ رہ رہی ہو۔“ وہ دھیسے سے مسکرا کر بولا۔

”نہیں پہلے برے لگتے تھے اب تو نہیں لگتے۔“ اس نے سادگی سے سچائی بیان کی اس بار وہ کھل کر مسکرایا اس کی ایک مینشن ختم ہوئی اسے اپنا آپ بہت ہلکا پھلکا محسوس ہوا۔

”تو میرے دوستوں کے بارے میں بھی غلط اندازے مت لگاؤ وہ بھی بہت اچھے ہیں اور مجھے تمہاری نیچر کا اندازہ ہے اسی لیے میں صرف ان ہی دوستوں کی دعوتیں قبول کر رہا ہوں جہاں جا کے تم اچھا محسوس کرو گی۔“ وہ اتنے پیار سے بات کر رہا تھا نمبرہ کو انکار کرنا مشکل ہو گیا وہ جانے کو تیار ہو گئی۔

”رات کو جب صارم نے اسے دیکھا تو حیران رہ گیا“ گلابی رنگ کے لباس میں وہ بہت اچھی لگ رہی تھی میک اپ کے نام پر صرف لپ اسٹک اور دو پٹا ایسا انداز میں لیا

تھا کہ سارا وجود ڈھک گیا تھا۔

”بہت اچھی لگ رہی ہو۔“ اس کی تعریف پر وہ مسکرا دی دونوں وقت پر پہنچ گئے وہاں جا کر صارم کو معلوم ہوا کہ ماہم بھی الوائنڈ ہے۔ زین فکیل اس کا اور ماہم کا مشترکہ دوست تھا۔ کسی کو بھی اس بات کا علم نہیں تھا کہ ماہم صارم کو پسند ہے سب یہی سمجھتے تھے کہ وہ دونوں دوست ہیں۔ نمبرہ نے جب ماہم کو دیکھا تو وہ اسے فوراً پہچان گئی اس کا چہرہ ایک دم تاریک ہو گیا تھا جسے صارم نے بے حد شدت سے محسوس کیا۔ اسے افسوس ہوا کہ وہ کیوں اسے ساتھ لے آیا وہ ایک دم بجھ گئی تھی جبکہ ماہم اسے دیکھ کر چمک گئی ان دو کے علاوہ اور دوست بھی مدعو تھے اب گیت نوگیدر کا منظر پیش کر رہا تھا۔

رکی بات چیت کے بعد نمبرہ ایک صوفے پر بیٹھ گئی اس کا دل ہر چیز سے اچاٹ ہو گیا تھا۔ اتنے سارے لوگوں میں بھی اسے محسوس ہو رہا تھا کہ وہ اکیلی ہے۔ وہ یونہی کھوئی کھوئی بیٹھی تھی۔ صارم اپنے دوستوں کے ساتھ مصروف ہونے کے باوجود اسی کی جانب متوجہ تھا اس نے دیکھا کہ زین کھڑا نمبرہ سے کچھ کہہ رہا تھا۔ وہ ہلکے سے مسکرائی اور بھی زین بے تکلفی سے اس کے ساتھ بیٹھا ہی تھا کہ وہ ایک دم صوفے سے اٹھ گئی۔ اس کے چہرے پر ناگواری تھی زین گھبرا گیا۔ اب وہ نمبرہ سے کچھ معذرتی انداز میں کہہ رہا تھا اسی وقت ماہم اس کے پاس آئی۔

”مجھے تم سے ضروری بات کرنی ہے باہر آؤ۔“ وہ سنے بنا ہار نکل گئی ناچار صارم کو بھی جانا پڑا۔ نمبرہ نے ان دونوں کو آگے پیچھے جانا دیکھ لیا تھا وہ زین سے معذرت کرتی باہر آئی لان میں سامنے کے حصے میں وہ اسے دکھائی نہ دیے وہ لڑکھڑاتے قدموں سے پچھنے حصے کی جانب آئی جہاں دو ہیو لے موجود تھے۔

”کہو کیا بات کرنی ہے؟“ صارم کا خشک سا انداز نمبرہ کو بھی محسوس ہوا۔

”کتنے عرصے بعد ہم ملے ہیں صارم..... تم ایسے بات کیوں کر رہے ہو؟“ ماہم کا اداس لہجہ نمبرہ کا وجود

لرز گیا۔
 ”ماہم.....“ اس سے پہلے کہ وہ کچھ کہتا ماہم نے اپنی
 بائیں اس کے گلے میں ڈال دیں۔

”اشش..... یاد ہے تمہیں؟ آخری بار جب ہم الگ
 ہوئے تھے تو یہ ادھورا رہ گیا تھا۔ اس روز کے بعد سے تو تم
 جیسے غائب ہی ہو گئے تھے آج تمہیں دیکھا تو تمہارے
 وجود کی خوشبو نے مجھے بے قابو کر دیا“ آؤ آج اس
 ادھورے کام کو پورا کر لیں۔“ ماہم اس کے کندھے پر سر
 ٹکائے کہہ رہی تھی۔ اس نے اپنے منہ پر ہاتھ رکھ دیا
 مہاوا کہیں کوئی سسکی نکل جائے اور تب وہ ہوا جو نہ نمرہ نے
 سوچا تھا اور نہ ہی ماہم نے صادم نے اسے دھکا دے کر
 خود سے دور کیا وہ لڑکھڑاتی ہوئی پیچھے گری اور وہ بنا کچھ
 کہے وہاں سے چلا گیا۔ اس کی نگاہ کو نے میں دیکھی نمرہ پر
 پڑی تھی وہ کتنی ہی دیر ساکت کھڑی رہی کچھ دیر بعد اس
 کا سواکل وائبرٹ ہوا۔

”کہاں ہو تم؟“ صادم کی تشویش بھری آواز پر وہ ہوش
 میں آئی۔


”میں واش روم گئی تھی، متلی ہو رہی ہے اس لیے لان
 کی طرف آگئی ہوں۔“ اس نے جھوٹ گھڑا اور لان کے
 عقبی حصے سے نکل کر سامنے کے حصے میں آگئی چند ہی
 لمحوں بعد وہ اس کے پاس تھا۔

”تم ٹھیک تو ہونا؟“ وہ پریشان سا پوچھ رہا تھا وہ
 بے اختیار اس سے لگ کر رونے لگی۔

”کیا ہوا..... کسی نے کچھ کہا ہے تم سے؟“ وہ گھبرا کر
 پوچھ رہا تھا نمرہ نے نفی میں سر ہلایا۔

”میری طبیعت خراب ہو رہی ہے چکرا رہے ہیں۔“
 وہ پھر سے غلط بیانی کر گئی۔

”آؤ اندر آؤ میں جوں کا کہتا ہوں پھر ہم گھر چلتے
 ہیں۔“ وہ اسے بازو کے حلقے میں لے کر آگے بڑھا پیچھے
 کھڑی ماہم سرخ نگاہوں سے ان کو جاتا دیکھتی رہی۔



زمین کے گھر سے واپس آنے کے بعد وہ دونوں ہی

خاموش تھے ایک ہی بستر پر لیکن دور دور اپنی اپنی سوچوں
 میں الجھے۔

صادم شروع سے لے کر تمام باتیں نہ چاہتے ہوئے
 بھی سوچ رہا تھا اور موازنہ کر رہا تھا اسے نمرہ صرف اس
 لیے ناپسند تھی کہ اس نے نمرہ کو جب بھی دیکھا بے
 ترتیب حلقے میں دیکھا اسے وہ معمولی سی سلائی کرنے
 والی سمجھتا رہا تھا جس سے اس کی امی کو ہمدردی تھی اور
 بس..... ماہم اسے کیوں پسند آتی تھی؟ اس لیے کیونکہ وہ
 حسین لگتی تھی چھا جاتی تھی۔ اسے بولنے کا اور سب کو
 متوجہ کرنے کا فن آتا تھا..... کسی کو پسند اور ناپسند کرنے
 کے لیے کیا ان وجوہات کا ہونا کافی تھا..... وہ سوچ رہا تھا
 اور شرمندہ ہو رہا تھا۔

ماہم کی اس حرکت کے لیے وہ بالکل بھی تیار نہ تھا
 جب وہ اس کے قریب آئی تو اس کے ارد گرد جیسے بہت
 کچھ ٹوٹا تھا۔ کچھ بھی تھا اسے ماہم پر یقین سا تھا کہ وہ
 شادی کے بعد کم از کم پرانی روش نہیں اپنائے گی اسے چھوڑ
 دے گی لیکن اس کی ایسی پیش رفت نے صادم کے چودہ
 طبق روشن کر دیے تھے اس کے ارد گرد عجیب سا خوف
 رقص کر رہا تھا۔ اگر نمرہ کی جگہ ماہم اس کی بیوی ہوتی
 تو.....؟ اس سے آگے وہ سوچ ہی نہ پایا اس کے روتے
 کھڑے ہو گئے تھے اسے کچھ ماہ پہلے ہی گئی امینہ بیگم کی
 باتیں بالکل درست لگ رہی تھیں وہ گھبرا کر اٹھ کر بیٹھ گیا۔
 اسے سمجھ نہیں آ رہی تھی کہ وہ ماہم کو کچھ کہے یا غلط؟ وہ مکمل سچ
 نہیں تھی تو غلط بھی نہیں تھی۔ ماہم کی تربیت ماحول اور پھر
 خود اس کی فطرت ان سب چیزوں کا برابر کا قصور تھا کہ وہ
 ایسی تھی اس کی ارد گرد سارے لوگ ایسے ہی تو تھے لیکن
 فطرت تو سب کی الگ ہوتی ہے ناں؟ ماحول اور تربیت
 کی خرابی کے ساتھ اس کی فطرت میں بھی خرابی تھی جبکہ نمرہ
 اس نے کروٹ کے بل لیٹی نمرہ کی پشت کو دیکھا۔ اس کی
 تربیت میں اس کے والدین کا بہت بڑا ہاتھ تھا اس کے
 محدود ماحول کا کردار تھا اور ساتھ ہی ساتھ اس کی فطرت کا
 بھی اگر وہ فطرتاً آزار ہوتی تو یقیناً تربیت اس کا کچھ بھی

بگائے نہ پاتی۔ ”نمرہ..... کیا بات ہے کیوں رورہی ہو؟“ وہ پریشان

سا پوچھ رہا تھا وہ اٹھ بیٹھی اور پہلے سے زیادہ شدت سے رونے لگی صارم نے اسے خود سے لگالیا وہ روتی رہی۔

”تم نے مجھے اور ماہم کو دیکھا تھا؟“ اس کے درست اندازے پر اس نے چونک کر سر اٹھایا اور اثبات میں سر ہلا دیا۔

”تو تمہیں کیا بات پریشان کر رہی ہے؟“ وہ اس کے بالوں میں آہستہ آہستہ انگلیاں پھیرتے ہوئے اس سے پوچھ رہا تھا۔

”میں آپ کو اتنا برا سمجھتی رہی۔“ وہ رندھی ہوئی آواز میں افسوس سے بولی وہ مسکرا دیا۔

”آپ بہت اچھے ہیں۔“ وہ پھر سے رونے لگی صارم نے اس کے ہاتھ آنسو صاف کیے۔

”میں واقعی برا تھا برائیوں میں اٹا ہوا تھا اس کے باوجود اللہ نے مجھ پر رحمت کی اور مجھے تم جیسی پاک بیوی دی۔ اس کا مطلب ہے کہ وہ چاہتا ہے کہ میں اپنی باقی کی زندگی غلاظت میں ڈوب کر نہ گزاروں۔ آج اگر میں اپنی جیسی کسی عورت کا شوہر ہوتا تو ہم دونوں کی زندگی کیسی ہوتی؟ میں یہ سوچ کر کانپ جاتا ہوں۔“ کمرے میں ان دونوں کی سسکیاں گونج رہی تھیں کچھ دیر بعد یہ طوفان رکا لیکن کوئی جا ہی ان کے مقدر میں نہ آئی بلکہ ہر چیز صاف ہو گئی تھی وہ ایک دوسرے کی بانہوں میں اپنی آنے والی زندگی کے لیے عہد و پیاں کر رہے تھے ایک کو گناہ سے اور دوسرے کو غرور سے بچالیا گیا تھا انہیں امید تھی کہ وہ دونوں مثالی زندگی گزاریں گے ان کی امید پر آسمان کے سارے ستاروں نے ان کے لیے دعا کی تھیں۔



بہت سی لڑکیاں ایسی ہوتی ہیں جو مذہبی گھرانے کی ہونے کے باوجود مذہبی طور پر ان سب چیزوں سے بہت دور ہوتی ہیں اور گناہ کے راستے کی طرف پآسانی مانگ ہو جاتی ہیں لیکن وہ ایسی نہیں تھی۔ اس نے بہت صاف ستھری زندگی گزاری تھی اس کی زندگی کا مقصد بڑا سنبھلا تھا جو پورا نہیں ہوا تھا۔ وہ باقاعدہ طور پر اس پروفیشن کو اپنانا چاہتی تھی لیکن اس کا یہ ارمان پورا نہیں ہو پایا تھا۔ صارم کو بھی اس نے ناپسندیدہ قرار دے دیا تھا کیونکہ وہ نیک چڑھا اور مغرور لگا تھا۔ کیا ان دو باتوں کو بنیاد بنا کر وہ کسی انسان کی باقی اچھائیوں کو نظر انداز کر سکتی تھی اور کیا یہ عمل درست تھا؟ نمرہ سوچ کر شرمندہ ہو رہی تھی؟ وہ دونوں پسند ناپسند کے معاملے میں ایک جیسے ہی تو تھے ان دونوں نے ہی اپنے اپنے معیار بنا رکھے تھے۔ اس سے آگے بڑھتے ہوئے والے انسان ان کی گڈ بکس میں نہیں آتے تھے اور پھر قسمت نے ان دونوں کو ایک ساتھ باندھ دیا۔ وہ ناپسندیدہ ہونے کے باوجود ایک چھت کے نیچے رہے اور اب ایک دوسرے کی ان خوبیوں سے واقف ہوئے جن کا انہیں ادراک ہی نہیں تھا۔

نمرہ اس کی بدکاری کو سوچ سوچ کر اس سے متنفر ہوتی رہی بلاشبہ یہ اس کی بہت بڑی خامی تھی لیکن اسے ہدایت بھی تو مل سکتی تھی اس نے کیوں ناں صارم کا ہاتھ تھاما؟ اس نے اینتھینکس سے کیے گئے وعدے کو کیوں نہ بھایا؟

آج کے واقعہ نے اسے بری طرح خوف زدہ کر دیا تھا اسے جب جب وہ لمحے یاد آتے وہ سسک پڑتی اگر آج صارم بہک جاتا تو اس کے ہنسنے کا ذمہ کس کے سر ہوتا؟ ان دو عورتوں کے سر وہ اس کی بیوی تھی اس کے باوجود اس نے صارم کو خود سے دور رکھا اس کے رویے میں نرمی کے باوجود وہ اس سے بدگمان رہی۔ شیطان تو کبھی بھی کسی پر بھی حاوی ہو سکتا ہے تو پھر اس نے اپنا دلی اتنا تنگ کیوں کر دیا؟ وہ رورہی تھی صارم کو محسوس ہوا تو وہ فوراً ہی اس کے قریب ہوا۔